बंद घटकांकडून सामूहिक प्रोत्साहन योजनेंतर्गत उपभोगलेली (विलंबीत कर व विक्रीकर कर्ज वगळून) प्रोत्साहने वसूली करण्याची कार्यपध्दती

महाराष्ट्र शासन उद्योग, उर्जा व कामगार विभाग शासन निर्णय क्रमांकः साप्रोयो–२०१३/प्र.क्र. १०८/उद्योग-८

मादाम कामा रोड, हुतात्मा राजगुरु चौक, मंत्रालय, मुंबई-४०० ०३२ तारीख: २५ जून, २०१३

वाचा -

- 9) शासन निर्णय, उद्याग, ऊर्जा व कामगार विभाग क्रमांक- आयडीएल-७०७९/९५२२७ (२५४०)/उद्योग-८, दिनांक १९/८/१९८०.
- २) शासन निर्णय, उद्याग, ऊर्जा व कामगार विभाग क्रमांक- पीएसआय-२१०८/प्र.क्र. ३५/उद्योग-२, दिनांक २१/५/२००८.
- ३) शासन निर्णय, उद्याग, ऊर्जा व कामगार विभाग क्रमांक- आयआयआय-पॉलिसी-२०१०/प्र.क्र. ७६८/उद्योग-२, दिनांक २२/२/२०१३.

प्रस्तावना -

संदर्भाकिंत शासन निर्णय क्रमांक ३ दिनांक २२/२/२०१३ अन्वये शासनाने "महाराष्ट्राचे औद्योगिक धोरण-२०१३" जाहिर केले आहे. त्यानुसार सामूहिक प्रोत्साहन योजनेखाली ज्या घटकांनी प्रोत्साहनांचा लाभ घेतला आहे, असे घटक पात्रता कालावधी/कार्यकालावधीमध्ये बंद पडल्यास त्यांनी उपभोगलेल्या प्रोत्साहनांची वसूली करण्यासंदर्भात कार्यपध्दती निश्चित करण्याची बाब शासनाच्या विचाराधीन होती. त्यास अनुसरुन यासंदर्भात शासनाने पुढीलप्रमाणे निर्णय घेतला आहे.

शासन निर्णय-

सामूहिक प्रोत्साहन योजनेखाली ज्या घटकांनी प्रोत्साहनांचा लाभ घेतला आहे आणि जे घटक पात्रता प्रमाणपत्र कालावधी/कार्य कालावधीमध्ये बंद पडले आहेत, त्यांच्याकडून बंद असलेला कालावधी व एकूण कालावधी (पात्रता कालावधी अधिक कार्य कालावधी) च्या प्रमाणात प्रोत्साहनांची वसूली (विलंबीत कर (Deferral) व विक्रीकर कर्ज (Sale Tax Loan) वगळता) करण्यास याव्दारे शासन मान्यता देत आहे. (उदा. उद्योग घटकाचा एकूण कालावधी (पात्रता कालावधी + कार्यकालावधी) १० वर्ष इतका असेल आणि उद्योग घटकाने रु. १० लाख इतकी प्रोत्साहने उपभोगली असतील आणि घटक ७

वर्षात बंद पडला असल्यास घटकाकडून उपभोगलेली संपूर्ण रक्कम रु. १० लाख वसूल करण्याऐवजी घटकाच्या एकूण कालावधीपैकी ३ वर्ष इतक्या कालावधीसाठी घटक बंद असल्याने ७ : ३ या प्रमाणात रु. १० लाखाचे प्रमाण काढून रु ३ लाख रक्कम वसूल करण्यात यावी.)

- २. सामूहिक प्रोत्साहन योजनेची कार्यनियमावली संदर्भाधीन शासन निर्णय क्रमांक १ दिनांक १९/८/१९८० नुसार निश्चित करण्यात आली आहे. या कार्यनियमावलीतील परिच्छेद ११.१० व ११.११ नुसार उद्योग घटक उत्पादनात गेल्याच्या तारखेपासून ७ वर्षात बंद पडल्यास व्याजासह व ७ वर्षानंतर बंद पडल्यास व्याजाशिवाय वसूलीस पात्र आहे. त्यामुळे वरील परिच्छेद १ नुसार निश्चित करण्यात आलेली वसूलीची रक्कम, घटक उत्पादनात गेल्याच्या तारखेपासून ७ वर्षात बंद पडल्यास, १२ टक्के व्याजासह वसूल करण्यात यावी.
- ३. हा शासन निर्णय वित्त विभागाच्या सहमतीने व त्यांच्या अनौपचारीक संदर्भ क्र. १५८/१३/व्यय-१६, दिनांक ८/५/२०१३ व क्रमांक २४/२०१३/कराधन-१, दिनांक १६/५/२०१३ ला अनुलक्षून निर्गमीत करण्यात येत आहे.

सदर शासन निर्णय महाराष्ट्र शासनाच्या <u>www.maharashtra.gov.in</u> या संकेतस्थळावर उपलब्ध करण्यात आला असून त्याचा संकेताक २०१३०६२५१५२६१७५२१० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दा.अं.कुलकर्णी) शासनाचे अवर सचिव

प्रत,

- १. प्रधान सचिव (वित्त), वित्त विभाग, मंत्रालय, मुंबई.
- २. प्रधान सचिव (नियोजन), नियोजन विभाग, मंत्रालय, मुंबई.
- ३. प्रधान सचिव (उद्योग), उद्योग, ऊर्जा व कामगार विभाग, मंत्रालय, मुंबई.
- ४. विकास आयुक्त (उद्योग), उद्योग संचालनालय, मंत्रालय, मुंबई.
- ५. विक्रीकर आयुक्त, विक्रीकर भवन, माझगांव, मुंबई.
- ६. सर्व उद्योग सह संचालक, महाराष्ट्र राज्य.

- ७. सर्व महाव्यवस्थापक, जिल्हा उद्योग केंद्र.
- ८. व्यवस्थापक, पश्चिम महाराष्ट्र विकास महामंडळ, डॉ. राजेंद्र प्रसाद रोड, शिवाजीनगर, पुणे-५.
- ९. कक्ष अधिकारी, उद्योग-७ व उद्योग-१०, उद्योग, ऊर्जा व कामगार विभाग, मंत्रालय, मुंबई.
- १०.निवड नस्ती (उद्योग-८).